

220.

По извршеното проверување со изворниот текст, утврдено е дека во текстот на Одлуката за предавање во владение на недвижности, објавена во „Службен весник на Република Македонија“ бр. 6/2011, направена е техничка грешка, поради што се дава

**И С П Р А В К А
НА ОДЛУКАТА ЗА ПРЕДАВАЊЕ ВО ВЛАДЕНИЕ
НА НЕДВИЖНОСТИ**

Во членот 1, став 2, поднаслов „За КО Демир Капија“: во алинеја 8 наместо „КП бр. 3498/2“ треба да стои „КП бр. 3948/2“;

Во членот 1, став 2, поднаслов „За КО Демир Капија“: во алинеја 9 наместо „КП бр. 3498/3“ треба да стои „КП бр. 3948/3“.

Бр. 51-37/2
24 јануари 2011 година Од Владата на Република
Скопје Македонија

221.

По извршеното срамнување на изворниот текст утврдено е дека во текстот на Уредбата за изменување на Уредбата за нормативи и стандарди за основање на високообразовни установи и за вршење на високообразовна дејност, објавена во „Службен весник на Република Македонија“ бр. 168/2010, направена е техничка грешка, поради што се дава

**И С П Р А В К А
НА УРЕДБАТА ЗА ИЗМЕНУВАЊЕ НА УРЕДБАТА
ЗА НОРМАТИВИ И СТАНДАРДИ ЗА ОСНОВАЊЕ НА
ВИСОКООБРАЗОВНИ УСТАНОВИ И ЗА ВРШЕЊЕ
НА ВИСОКООБРАЗОВНА ДЕЈНОСТ**

Во членот 15 во ставот (7) зборот „годишно“, се заменува со зборовите: „во последните 5 години“.

Бр. 51-7390/2
25 јануари 2011 година Од Владата на Република
Скопје Македонија

222.

По извршеното срамнување на изворниот текст утврдено е дека во текстот на Програмата за здравје на растенијата во 2011 година, објавена во „Службен весник на Република Македонија“ бр. 3/2011, направена е техничка грешка, поради што се дава

**И С П Р А В К А
НА ПРОГРАМАТА ЗА ЗДРАВЈЕ НА
РАСТЕНИЈАТА ВО 2011 ГОДИНА**

Во Глава IX став 2, по зборовите: „и од дел VII алинеи 1, 2, 3 и 4“ треба да се додаде: „и од дел VII алинеи 1, 2, 3, 4 и 5“.

Бр. 51-7943/2-2010
27 јануари 2011 година Од Владата на Република
Скопје Македонија

МИНИСТЕРСТВО ЗА ПРАВДА

223.

Врз основа на член 11 став (5) од Законот за вештачење („Службен весник на Република Македонија“ бр. 115/10), министерот за правда, донесе

**П Р А В И Л Н И К
ЗА НАЧИНОТ НА ПОЛАГАЊЕ НА СТРУЧЕН
ИСПИТ ЗА ВЕШТАК**

Член 1

Со овој правилник се пропишува начинот на полагање на стручен испит за вештак (во натамошниот текст: стручниот испит).

Член 2

Стручниот испит се спроведува заради оценување на потребното стручно знаење од соодветната област на вештачење.

Стручниот испит се состои од писмен - практичен и устен дел и се полага според програма за полагање на стручен испит во која се содржани прописи и литература.

Член 3

Стручниот испит се полага пред Комисија за полагање на стручен испит за вештак за соодветна област на вештачење (во натамошниот текст: Комисијата).

Член 4

Барањето за полагање на стручниот испит се поднесува до Министерството за правда.

Кон пријавата за полагање се приложува документ за лична идентификација, уверение за државјанство, доказ за завршено високо образование, доказ за работно искуство во соодветната област од најмалку пет години, доказ дека со правосилна пресуда не му е изречена забрана за вршење на професија, дејност или должност и доказ за уплатен износ на предвидени средства за полагање на испитот.

Член 5

Кандидатот се известува за времето и местото за полагање на писмениот дел од стручниот испит најдоцна осум дена пред полагање на стручниот испит од страна на Комисијата.

Стручниот испит започнува со полагање на писмениот дел од испитот.

Пред почетокот на писмениот дел од стручниот испит се утврдува идентитетот на кандидатите што треба да полагаат.

Писмениот дел на стручниот испит се состои од два дела тест и изработка на практичен пример од соодветната област.

Кандидатот кој не го положил тестот не може да полага втор дел од писмениот дел на стручниот испит (изработка на практичен пример од соодветна област).

При полагањето на писмениот дел од стручниот испит кандидатот може да се служи само со закони, други прописи и технички помагала, во кои не се содржани објаснувања, коментари и слично.

На кандидатот кој за време на полагањето на писмениот дел од стручниот испит користи недозволените средства (закони со коментар и објаснување, мобилен телефон, претходно подготвени предмети и слично) или контактира со други лица, нема да му се дозволи натамошно полагање на стручниот испит во таа испитна сесија.